

इमारती बांधकामास सचिव समितीची मान्यता
घेण्याबाबत.....

महाराष्ट्र शासन

नियोजन विभाग

शासन परिपत्रक क्रमांक: ससमा-२०१०/ प्र.क्र.४८/का.१४६१

मंत्रालय, मुंबई ४०० ०३२.

तारीख: ८ जानेवारी, २०१४

वाचा —

- १) शासन परिपत्रक क्र.वानियो-१०८९/(८)/ योजना-१, दि. ६ फेब्रुवारी, १९८९
- २) शासन परिपत्रक क्र.वानियो-१०८९/(८)/ योजना-१, दि. ८ डिसेंबर, १९८९
- ३) शासन परिपत्रक क्र.वानियो-१०८९/(८)/ योजना-१, दि. १३ फेब्रुवारी, १९९०
- ४) शासन परिपत्रक क्र.वानियो-१०९५/अनौ.सं.७५/का.१४११, दि.२५ एप्रिल, १९९५
- ५) शासन परिपत्रक क्र.वानियो-१०९६/अनौ.सं.२८/का.१४११, दि.१६ जुलै, १९९६
- ६) शासन परिपत्रक क्र.ससमा-२०१०/प्र.क्र.४८/का.१४६१, दि. ७ फेब्रुवारी, २०११
- ७) शासन परिपत्रक क्र.ससमा-२०१०/प्र.क्र.४८/का.१४६१, दि.३० जानेवारी, २०१२

परिपत्रक :-

संदर्भाधीन शासन परिपत्रक क्र.१ अन्वये नवीन कार्यालयीन व निवासी इमारतीच्या बांधकामावर निर्बंध घालण्याबाबतचे आदेश निर्गमित करण्यात आले होते. परंतु अगदी निकडीच्या व महत्वाच्या नविन बांधकामाबाबत हे आदेश शिथील करण्यात येऊन संबंधित प्रशासकीय विभागाने मुख्य सचिवांच्या अध्यक्षतेखालील सचिव समितीपुढे तसा प्रस्ताव विचारार्थ ठेवावा व या समितीने मान्य केल्यास असे काम अर्थसंकल्पित व इतर बाबी पूर्ण करून मगच हाती घेण्यात यावे अशा सूचना देण्यात आल्या आहेत. यासाठी संदर्भाधीन शासन परिपत्रक क्र.२ ते ६ अन्वये सचिव समितीचे गठन व कार्यपद्धती या संदर्भात विविध सूचना वेळोवेळी निर्गमित करण्यात आल्या आहेत.

२. सचिव समितीसमोर मान्यतेस्तव सादर करावयाच्या इमारत बांधकामाच्या प्रस्तावाची वित्तीय मर्यादा वेळोवेळी संदर्भाधीन शासन परिपत्रक क्र. ५ ते ७ अन्वये निश्चित करण्यात आली आहे. संदर्भाधीन

शासन परिपत्रक क्र. ७ अन्वये सदर वित्तीय मर्यादा रु.५.०० कोटी इतकी निश्चित करण्यात आलेली आहे.

३. संदर्भाधीन शासन परिपत्रक क्र.५ येथील दि.१६ जुलै, १९९६ च्या परिपत्रकामध्ये निर्देशित करण्यात आल्याप्रमाणे, रु.५.०० कोटी किंवा अधिक खर्चाच्या व ज्याकरिता भाग-१ नवीन बाबीद्वारे अर्थसंकल्पित तरतूद केली जाते अशा सर्व बांधकामांचे आणि सध्याच्या इमारतीत काही अंशी वाढ किंवा बदल करावयाच्या गौण बांधकामांचे सर्व प्रस्ताव सचिव समितीसमोर मान्यतेस्तव सादर करणे आवश्यक आहे. सदर प्रस्ताव समितीने मान्य केल्यास असे काम अर्थसंकल्पित व इतर बाबी पूर्ण करून हाती घेणे आवश्यक आहे. सचिव समितीपुढे प्रस्ताव सादर करण्याच्या या कार्यपद्धतीमध्ये कोणताही बदल करण्यात आलेला नाही. मात्र विहित कार्यपद्धतीप्रमाणे कार्यवाही होत नसल्याचे शासनाच्या निदर्शनास आले आहे.

४. दि.३०.१०.२०१२ रोजी झालेल्या सचिव समितीच्या बैठकीमध्ये, रु.५.०० कोटी व त्यावरील अधिक किंमतीची कामे, प्रशासकीय मान्यता व अर्थसंकल्पित करण्यापूर्वी सचिव समितीच्या मान्यतेसाठी सादर करावीत, अशा प्रकारच्या सूचना मा.मुख्य सचिव यांनी दिल्या आहेत. यादृष्टीने पुढील मार्गदर्शक सूचना करण्यात येत आहेत :-

- १) सर्व प्रशासकीय विभागांनी रु.५.०० कोटी व त्यावरील अधिक किंमतीच्या नवीन इमारती बांधकामाचे प्रस्ताव प्रथम सचिव समितीच्या मान्यतेसाठी सादर करणे बंधनकारक राहिल.
 - २) सचिव समितीच्या मान्यतेनंतरच संबंधित कामास प्रशासकीय मान्यता देण्यात यावी.
 - ३) त्याचप्रमाणे विहित कालमर्यादेत नविन कामांच्या बाबी अर्थसंकल्पात आवश्यक त्या मान्यतांसह समाविष्ट करण्याची जबाबदारी संबंधित प्रशासकीय विभागाची राहिल.
 - ४) तसेच सचिव समितीने पुर्वी मान्यता दिलेल्या कामांचा संबंधित प्रशासकीय विभागांनी आढावा घेऊन आगामी सचिव समितीच्या बैठकीत अंतर्भूत करण्यात यावा.
५. सर्व प्रशासकीय विभागांनी वरील सूचनांचे काटेकोरपणे पालन करण्याची दक्षता घ्यावी.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०१०९११०४१०७६१६ असा आहे. हे परिपत्रक डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(दा. सो. खताळ)

अवर सचिव, महाराष्ट्र शासन

प्रत,

- १) मा.राज्यपाल यांचे सचिव
- २) मा.मुख्यमंत्री यांचे प्रधान सचिव
- ३) मा.उप मुख्यमंत्री यांचे सचिव
- ४) सर्व मंत्री व राज्यमंत्री यांचे सचिव
- ५) शासनाचे मुख्य सचिव
- ६) सर्व मंत्रालयीन विभागाचे अप्पर मुख्य सचिव / प्रधान सचिव/ सचिव
- ७) नियोजन विभागातील सर्व अधिकारी
- ८) प्रधान सचिव (नियोजन) यांचे वरीष्ठ स्वीय सहाय्यक
- ९) निवड नस्ती का.१४६१